

जयनिवास उद्यान को संवारने के बजाय उजाड़ रहे ठेकेदार व निगम के अफसर

बिल्डिंग मैटेरियल लेकर पार्क में घुस रहे भारी वाहन कहीं हरियाली नष्ट कर रहे तो कहीं तोड़ रहे पेयजल लाइन

जयपुर (कासं.) राजधानी जयपुर के परकोटे की धरोहर "जयनिवास उद्यान" को संवारने के बजाय ठेकेदार और नगर निगम के अधिकारी उजाड़ने में जुटे हुए हैं। दरअसल यहां फाउंटन निर्माण, प्लेटफॉर्म कॉविल लगाने, सी.सी. कार्य और जलदाय विभाग द्वारा पानी की टंकी बनाने का काम 4 ठेकेदार कर रहे हैं, लेकिन आपसी सामंजस्य के अभाव में चारों ठेकेदार मनमर्जी पर उतरे हुए हैं।

जयपुर के आराध्यदेव गोविंददेवजी के मंदिर प्रांगण में यह उद्यान है, यहां रोजाना हजारों जयपुरवासी और देश-विदेश के पर्यटक आते हैं, ऐसे में यहां जो निर्माण कार्य पूरी गुणवत्ता के साथ हैरिटेज धरोहर को

■ फाउंटन निर्माण, प्लेटफॉर्म पर टाइलें लगाने व सी.सी. कार्य में हो रहा है गुणवत्ता से समझौता

■ पार्क में जगह-जगह कबाड़ के ढेर लगे, जो कि पार्क की सुंदरता पर बने हुए हैं धब्बा



गोविंददेवजी मंदिर परिसर में स्थित जय निवास उद्यान इन दिनों कबाड़ का गोदाम बना हुआ है। यहां सिविल वर्क करने वाले ठेकेदार उद्यान की हरियाली को भी उजाड़ने में लगे हुए हैं, इसके बावजूद जिम्मेदार अधिकारी मूकदर्शन बने बैठे हैं।



संभालते हुए होना था, वह कार्य बेहद घटिया निर्माण सामग्री के साथ किया जा रहा है। जिसकी बानगी गत मंगलवार को महापौर मुनेश गुर्जर के आंचक निरीक्षण पर सामने आयी थी। हालात इतने बर्बर मिले कि जो फाउंटन चंद दिनों पहले लाखों रुपये खर्च करके लगाए थे, वे भी टूट्टे हुए मिले। जगह-जगह गंदगी, निर्माण सामग्री का मलबा और कबाड़ के ढेर मिले। जिस पर महापौर ने नाराजगी जताते हुए यहां काम करने वाली ठेकेदार की फर्म को ब्लैकलिस्टेड करने को कहा, लेकिन आयुक्त राजेश सिंह शेखावत ने इस पूरे मामले की जांच के लिए अतिरिक्त मुख्य अभियंता व वित्तीय सलाहकार की दो सदस्यीय कमेटी बना दी, जिसको आगामी 15

सितंबर तक रिपोर्ट सौंपनी है। सूत्रों की मानें तो जय निवास उद्यान में नगर निगम के तीन संवेदक नरेश अग्रवाल, राहुल जैन और सुरेश जसवाल की फर्म तथा जलदाय विभाग के एक ठेकेदार की फर्म द्वारा सिविल वर्क किया जा रहा है। उद्यान में फाउंटन व टाइल वर्क समेत अन्य कार्यों में तो घटिया सामग्री का उपयोग हुआ ही, ठेकेदारों के आपसी सामंजस्य की कमी के कारण उद्यान की हरियाली ज्यादा नष्ट हुई। हालांकि गत मंगलवार को जैसे ही हैरिटेज निगम आयुक्त राजेश सिंह ने उद्यान में करवाए गए कामों की जांच के लिए कमेटी का गठन किया, वैसे ही ठेकेदारों ने यहां लीपापोती बंद कर काम सुधारना चालू कर दिया, ताकि पोल नहीं खुले।

उधर सिविल वर्क कर रहे चारों ठेकेदार बिल्डिंग निर्माण सामग्री जैसे रोड़ी, बजरी, ईंटें, डस्ट, सरिये व टाइलों को भी भारी वाहनों लादकर उद्यान के अंदर तक ला रहे हैं। ट्रैक्टर-ट्रॉली, पिकअप और मिनी ट्रक में आ रही यह सामग्री घास के मैदानों और पटरियों से लाई जा रही है, जिससे कि उद्यान की हरियाली भी नष्ट हो रही है। हालत ऐसे हैं कि पानी से भरे हुए टैंकर घास के मैदान में खड़े किए जा रहे हैं, जिससे यहां अंडरग्राउंड किए गए पाइपलाइन भी आये दिन क्षतिग्रस्त हो रही हैं। उधर पार्क में बच्चों के लिए लगाए गए झूले व अन्य खेल साधन भी क्षतिग्रस्त हो गए हैं, जिसका कबाड़ भी जगह-जगह पड़ा हुआ है, जो कि हैरिटेज विरासत की दुर्दशा का रोना रो रहा है।



हसनपुरा में फर्जी डॉक्टर क्लिनिक चलाते पकड़ा

औषधि नियंत्रण आयुक्तालय की टीमों ने आरोपी के घर और क्लिनिक से 9 लाख रुपए की अवधिपार दवाईयां जब्त की

जयपुर (कासं.)। खाद्य सुरक्षा व औषधि नियंत्रण आयुक्तालय की टीम ने जयपुर में हसनपुरा स्थित शांति नगर में सरकारी डिस्पेंसरी के पास एक फर्जी डॉक्टर को क्लिनिक चलाते हुए पकड़ा है। टीम ने आरोपी के घर और क्लिनिक से लाखों रुपए की अवधिपार दवाईयां जब्त की है।

औषधि नियंत्रण अजय फाटक ने बताया कि आरोपी इकबाल अगवानी निवासी वनस्थली मार्ग के खिलाफ उसके भाई ने औषधि नियंत्रण विंग को शिकायत की थी। उसने बताया कि इकबाल अगवानी अपने घर और हसनपुरा स्थित शांति नगर में सरकारी डिस्पेंसरी के पास बिना लाइसेंस के क्लिनिक चलाकर दवाईयां बेचता है। इस पर औषधि नियंत्रण आयुक्तालय ने दो टीमों बनाकर आरोपी के घर और क्लिनिक पर कार्रवाई की। एक टीम ने बुधवार को इकबाल के घर पर छापा मारा। इस दौरान वहां से बिना लाइसेंस के सात लाख की अवधिपार दवाईयां जब्त की। कार्रवाई के दौरान आरोपी ने लाइसेंस क्लिनिक में होने की बात कही। जिस पर दूसरी टीम उसकी शांति नगर स्थित क्लिनिक पर पहुंची, लेकिन वहां ताला लगा होने पर उसे सील कर दिया।



औषधि नियंत्रण टीम ने शुक्रवार को कार्रवाई करते हुए आरोपी की मौजूदगी में क्लिनिक ताला खुलवाकर जांच की। इस दौरान उसने स्वीकार किया कि उसके पास लाइसेंस नहीं है और वह इसके बिना ही क्लिनिक चला रहा था। टीम ने मौके से पांच तरह की दो लाख रुपए की अवधिपार दवाईयां व मेडिकल उपकरण जब्त किए। टीम ने आरोपी के खिलाफ एफआईआर दर्ज करवाकर जांच शुरू कर दी है।

सार-समाचार

डॉ.इकराम ने पदभार ग्रहण किया



जयपुर, (का.सं.)। राजस्थान वक्फ विकास परिषद के मनीत उपाध्यक्ष डा. इकराम खान ने आज विधि विधान के साथ शासन सचिवालय में पदभार ग्रहण किया। मदरसा बोर्ड अध्यक्ष एम.डी. चौधरी, पूर्व राज्य सभा सांसद अशक अली टॉक व अल्पसंख्यक मामलात विभाग के निदेशक जमील अहमद कुरेशी ने इस अवसर पर खान को मुबारकबाद दी व पदभार ग्रहण करवाया। इस अवसर पर खान ने कहा कि वक्फ संघर्षियों के संरक्षण व विकास लिए हर संभव प्रयास किए जाएंगे। जो लंबित मामले हैं उन्हें हाकूम अली के मार्गदर्शन में जल्द पूरा किया जाएगा।

'एमएसएमई टॉवर से लघु उद्यम बढ़ेंगे'

जयपुर, (का.सं.)। उद्योग भवन में शुक्रवार को राजसिको के बाईस गोदाम स्थित भूखण्ड पर विध्वक्ता एमएसएमई टॉवर निर्माण को लेकर राजसिको अध्यक्ष राजीव अरोड़ा की अध्यक्षता में बैठक आयोजित हुई। बैठक में अरोड़ा ने डेवलपर्स से कहा कि प्रोजेक्ट निर्माण होने से मुख्यमंत्री अशोक गहलोत द्वारा वित्तीय वर्ष 2023-24 में की गई घोषणा के अनुरूप विश्वकर्मा एमएसएमई टॉवर उभरती कंपनियों और एमएसएमई क्षेत्र के उद्यमों की सफलता को प्रोत्साहित करेगा एवं आर्थिक विकास पर सकारात्मक प्रभाव पैदा करेगा। इसके निर्माण से एमएसएमई क्षेत्र के विकास का अन्तु और गतिशील मॉडल के विकास का मार्ग प्रशस्त होगा। उन्होंने कहा कि एमएसएमई टॉवर के लिए डेवलपर्स अपने सुझाव साझा करें, जिससे इसके निर्माण की प्रक्रिया को जल्द प्रारंभ किया जा सके।

कराटे लीग 9-11 सितंबर तक



जयपुर, (का.सं.)। कराटे व मार्शल आर्ट को देश में प्रोफेशनली बढ़ावा देने के लिए खेल कराटे लीग के दूसरे सीजन का आयोजन 9 से 11 सितंबर गुलाबी नगरी के सवाई मानसिंह स्टेडियम में होने जा रहा है। फाउंडर, धनंजय त्यागी ने बताया कि इंटरनेशनल स्पोर्ट्स एंकेडमी ऑफ इंडिया के तत्वाधान में आयोजित इस साल खेल कराटे लीग का सीजन भव्य और शानदार होगा। 2022 में खेले गये पहले सीजन में 1700 खिलाड़ियों ने भाग लिया था व दूरदर्शन पर इसका सीधा प्रसारण किया गया।

1500 वरिष्ठजनों का सम्मान किया

जयपुर, (का.सं.)। जयपुर ग्रेटर नगर निगम बाई 65 वें वरिष्ठ जन सम्मान समारोह आयोजित किया गया। नगर निगम ग्रेटर पार्षद रामसिंह चौधरी के जन्मदिन की अवसर पर बाई 65,66,67 और 71 के 1500 से अधिक वरिष्ठ जनों का सम्मान किया गया। भांकोटा में बड़ी संख्या में महिलाओं ने भी बड़ चढ़ कर हिस्सा लिया। समारोह में 50 वर्ष से अधिक आयु वर्ग के वर्ग के वरिष्ठ जनों जिसमें महिलाएं भी शामिल थी का शाल ओढ़ाकर सम्मान किया गया।

2300 ग्राम सोने के साथ मजदूर पकड़ा

जयपुर । राजस्व खुफिया निदेशालय (डीआरआई) के अधिकारियों ने गुरुवार को एयरपोर्ट पर एक यात्री से 1.40 करोड़ का सोना बरामद किया। यात्री सोना अपनी अंडरवियर की वेस्ट में छिपाकर लाया था। सोना पेट्ट फॉर्म में था, जिसका वजन 2300 ग्राम निकला। गिरफ्तार तस्कर चरू का निवासी है। विभाग को सुबह शरजाह से जयपुर आई फ्लाइट में तस्कर के होने की जानकारी मिली। पृष्ठताछ में सामने आया है कि यात्री मजदूरी करने के लिए दुबई गया था और 2 साल बाद लौटा है। यात्री किसके कहने पर सोना लाया, इसको लेकर उससे पृष्ठताछ की जा रही है। तस्कर को शुक्रवार को कोर्ट में पेश किया जाएगा। एक माह पहले भी डीआरआई ने एयरपोर्ट पर 5.5 किलो सोना जब्त किया था।

जालूपुरा में ड्रग्स माफिया गिरफ्तार

जयपुर । पुलिस कमिश्नरेंट की सीएसटी टीम ने ऑपरेशन 'क्लीन स्वीप' के तहत जालूपुरा में ड्रग्स माफिया के खिलाफ कार्रवाई कर एक तस्कर को गिरफ्तार किया है। आरोपित के कब्जे से अवैध मादक पदार्थ एमडी 1 ग्राम व कोकीन 1 ग्राम 70 मिलीग्राम बरामद की है। पुलिस कमिश्नर बिजु चौधरी जोसफ ने बताया कि गिरफ्तार आरोपी अक्षत कर्तव्य पुत्र वीरेंद्र सिंह को गिरफ्तार है। आरोपी से 1 ग्राम एमडी व 1 ग्राम 70 मिलीग्राम कोकीन बरामद की है।

पीडब्ल्यूडी अफसरों के बीच रिश्वत के लेनदेन के मामले में एफआईआर दर्ज

जयपुर । सार्वजनिक निर्माण विभाग (पीडब्ल्यूडी) में ऊंची दरों पर टेंडर देने और घटिया निर्माण सामग्री सप्लाई करवाने के मामले में डूंगरपुर एक्सईएन जितेंद्र कुमार जैन को विभागीय कार्रवाई में बचाने की एवज में रिश्वत के लेन-देन के मामले में एसीबी ने एफआईआर दर्ज कर ली है। एफआईआर में एक्सईएन जितेंद्र कुमार, एईएन अनंत कुमार गुप्ता और चीफ इंजीनियर सुबोध कुमार मलिक और अन्य लोगों के बीच हुई बातचीत के कुछ अंश शामिल किए हैं। सूत्रों के अनुसार एक्सईएन जितेंद्र व एईएन अनंत के बीच 8 जुलाई को बातचीत होती है। इसमें एईएन जयपुर में चीफ इंजीनियर से अपने अच्छे संबंध होने की बात कह रहा है। साथ ही एक बार संबंधित अधिकारी से मुलाकात करने और पैसे के लेनदेन की बात कह रहा है। वहीं एक्सईएन रिश्वत की राशि की बात कह रहा है। इसके अलावा 10 जुलाई को एक्सईएन की पत्नी से भी बातचीत होना पाया गया है। इसके बाद

15 जुलाई एक्सईएन व अन्य व्यक्ति के बीच बात होती है। इसमें एक्सईएन उससे दस तक का ऑफर देने की कह रहा है। जिस पर दूसरा व्यक्ति इस काम को जल्द करवाने कह रहा है। इसके अलावा 11 व 13 अगस्त को भी एक्सईएन व एईएन के बीच बात होती है। जिसमें एईएन कह रहा है कि साहब से बात हो गई, उनका फोन आ गया था, मैंने कहा है कुछ रास्ता निकालो। इस पर उन्हींने कहा कि मैंने तो आपकी रेट फिक्स कर रखी है, तब मैंने कहा है कि सर वो जो दें, वह ले लेना। उन्हें कहा है कि मेरा अच्छा मित्र है, उसका काम शांटआउट करो। इसके बाद 17 अगस्त और 5 सितम्बर को बात होती है जिसमें एईएन कह रहा है कि मलिक साहब से बात हो गई है, कल का टाईम दे दिया है। इस पर एक्सईएन साथ चलने को कह रहा है। चीफ इंजीनियर सुबोध कुमार मलिक और एईएन जितेंद्र कुमार के बीच बातचीत होती है, जिसमें मलिक कहता है कि आप चार तरीक को ही आ जाओ।

पुलिस इंस्पेक्टर के खाते से ठगों ने दो लाख रु. निकाले

जयपुर (कासं.) राजधानी के जेडीए थाने में तैनात इंस्पेक्टर के खाते से सायबर ठगों ने करीब दो लाख रुपए साफ कर दिए। बड़ा सवाल है कि पुलिस की महफूज नहीं तो फिर कौन। मामले में अब करणी विहार थाने में एफआईआर दर्ज कराई गई है। पुलिस के अनुसार ठगों के शिकार इंस्पेक्टर बनवारी लाल मोणा जेडीए में तैनात हैं और गणेश विहार सिरसी रोड पर रहते हैं। उनका खातीपुरा सिरसी रोड स्थित एसबीआई बैंक शाखा में खाता है। गत 7 सितम्बर को उनके मोबाइल पर अनलाइन 10 हजार रुपए निकाली का मैसेज आया तो होश उड़ गए अपना मोबाइल और डेबिट कार्ड देखा तो उसके पास सुरक्षित था। जांच में सामने आया है कि 4 अगस्त से 7 सितम्बर तक शांति ठगों ने उसके खाते से 2 लाख 8 हजार रुपए निकाले हैं। पुलिस के अनुसार 3 सितम्बर को ठगों ने पांचावाला सिरसी रोड स्थित एटीएम से पैसे निकाले। पुलिस ने अब ट्रांजेक्शन आईडी और एटीएम बूथ पर लगे सीसीटीवी कैमरों की मदद से ठगों का पता लगाना शुरू किया है।

होटल की दूसरी मंजिल से कूदा विदेशी सैलानी

जयपुर । जवाहर सर्किल थाना इलाके में पटाखों की आवाज सुनकर खुद पर फायरिंग की घटना समझ कर एक विदेशी नागरिक ने होटल के दूसरे मंजिल से छलांग लगा दी। कूदने से दोनों पैरों में हुए फ्रैक्चर के बाद भी अहमदनगर दौड़ रहे सैलानी को देखकर पास ही रहने वाले दम्पति ने पुलिस को सूचना दी। घायल का अस्पताल में इलाज चल रहा है। डीसीपी पूर्व ज्ञानचन्द यादव ने बताया कि विवेक विहार जगतपुरा रोड पर होटल न्यू एयरपोर्ट रोजीटेंसी है। यहां दूसरी मंजिल पर बने कमरे में नर्वे का रहने वाला फिन वैटले (23) गुरुवार दोपहर को आकर ठहरा था। वह गुलाबी नगरी घूमने आया था। वह कमरे में सो रहा था और जैसे ही कृष्ण जन्मोत्सव पर पटाखों की आवाजें शुरू हुईं तो उठिना सैलानी डर के मारे खिड़की खोलकर दूसरी मंजिल से कूद गया। उस डर इतना था कि बिना सोचे-समझे ही पैर फ्रैक्चर होने के बाद भी भागता रहा। एक दम्पति ने पुलिस को सूचना दी। मामला विदेश नागरिक से जुड़ा था जिसके चलते महज कुछ मिनट में ही थाने की चेतक और डीओ फूलचन्द

सहित एसएचओ, एसीपी संजय शर्मा और डीसीपी ज्ञानचन्द यादव मौके पर पहुंचे। घायल को जयपुरिया अस्पताल पहुंचाकर विदेशी नागरिक से बातचीत कर एम्बेंसी से लेकर उसके परिवारों तक संपर्क करने की कोशिश की। विदेशी नागरिक भी इस तरह की परेशानी से ग्रसित हो सकता है। पुलिस अधिकारियों ने विदेशी से घटना की जानकारी ली तो बताया कि वह सो रहा था और अचानक पटाखों की आवाज ने उसे डरा दिया। हालांकि उसने यह भी कहा कि उसे लग कर कमरे में घुसे हथियार बन्द बंदमशीनों ने उस पर ताबड़तोड़ फायरिंग शुरू कर दी जिससे बचाव नहीं दिखा तो वह खिड़की से कूद गया। हालांकि इस तरह की घटना से पुलिस ने इनकार किया है जिसके लिए सीसीटीवी कैमरे भी खंगाले गए हैं।

एसएमएस हॉस्पिटल में कार्डियक ब्लड मार्कर मशीन शुरू

जयपुर (कासं.)। सवाई मानसिंह हॉस्पिटल की कार्डियोलॉजी ओपीडी में शुक्रवार को कार्डियक ब्लड मार्कर मशीन का शुभारंभ किया गया। इस मशीन के लगने से अब यहां आने वाले हार्ट अटैक और पलमरी थम्बेसिस मरीजों को जांच के लिए इमरजेंसी में नहीं जाना पड़ेगा। अभी तक हार्ट अटैक की जांच के लिए मरीजों को या तो इमरजेंसी बिल्डिंग में जाना पड़ता था या फिर कार्डियक आईसीयू में। डिपार्टमेंट ऑफ कार्डियोलॉजी के एचओडी डॉ. वी.वी. अग्रवाल ने बताया कि हमने पिछले डेढ़ साल में कार्डियोलॉजी ओपीडी को पूरी तरह डेडिकेटेड बनाया है, ताकि यहां आने वाले मरीजों को पार्सी से लेकर जांच, दवाईयां तक के लिए कहीं नहीं जाना पड़े। पिछले दिनों हमने यहां ओपीडी पार्सी बनाने, दवाईयां के लिए डीडीसी काउंटर और ब्लड की सभी जांच के लिए कलेक्शन सेंटर और बिल काउंटर शुरू करवाए थे। ईसीजी की जांच यहां पहले से होती है। आज से उन गंभीर मरीजों को भी सुविधा देने के लिए कार्डियक ब्लड मार्कर मशीन लगाई है, जो सीने के दर्द की शिकायत लेकर ओपीडी में आते हैं।

नंदोत्सव पर भक्तों ने लूटी उछाल, गूंजे बधाई गान

गाजे-बाजे के साथ नगर भ्रमण पर निकले गोविंददेवजी पर श्रद्धालुओं ने की पुष्प वर्षा, उतारी आरती



जयपुर के आराध्यदेवजी गोविंददेवजी के मंदिर में शुक्रवार को नंदोत्सव मनाया गया। शाम को गाजे-बाजे और शाही लवाजमे के साथ शहर में भव्य शोभायात्रा भी निकाली गई।



जयपुर (कासं.) श्री कृष्ण जन्माष्टमी के दूसरे दिन शुक्रवार को गोविंददेवजी मंदिर में नंदोत्सव धूमधाम से मनाया गया। नंद के आनंद भणो जय कन्हैया लाल की...., कान्हा जन्म सुन आई यशोदा मैया दे दो बधाई... जैसे भजनों की स्वर लहरियों पर मंदिर महंत अंजन कुमार गोस्वामी ने श्रीफल, सुखे मेवे, कण्डू, खिल्लो, टॉफी, चॉकलेट, बिस्किट सहित अन्य सामान की जमकर उछाल की। महिलाओं ने साडी-चूनी फैलाकर उछाल लूटी। पुरुष श्रद्धालु भी

उछाल लूटने में पीछे नहीं रहे। जन्माष्टमी पर्व मनाने के बाद आराध्य देव शुक्रवार को नगर भ्रमण पर निकले। प्रथम पूज्य गणपति सहित चारदीवारी के अन्य प्रसिद्ध मंदिरों के विग्रहों की स्वरूप श्रृंखला के साथ निकली शोभायात्रा के दर्शन के लिए जयपुरवासी उमड़ पड़े। हाथी, ऊंट, घोड़े, बैल के लवाजमे के साथ शोभायात्रा गोविंद देवजी मंदिर से जयकारों के साथ रवाना हुई। गोविंद देवजी मंदिर के महंत अंजन कुमार गोस्वामी

और प्रबंधक मानस गोस्वामी ने ठाकुर जी के चित्रपट की आरती उतारी। इसके बाद बाइस श्रृंखला, आधा दर्जन कीर्तन मंडलों और हजारों श्रद्धालुओं के काफिले के साथ शोभायात्रा छोटीकाशी के प्रमुख मार्गों की ओर बढ़ चली। शोभायात्रा में सबसे आगे दो हाथियों पर पंचरंगी निशान धामे महावत थे। उसके बाद बेलगाडी में शहनाई वादन हो रहा था। छह-छह ऊंट और घोड़े मय लवाजमे के चल रहे थे। ऊंट-घोड़ों के पीछे जोया बैंड के वादक

भजनों की स्वर लहरियां बिखरते चल रहे थे। प्रथम पूज्य गणपति की झांकी के पीछे तिरुपति झांकी, आधा दर्जन कीर्तन मंडलों और वाष्पुय समाज सेवा समिति की अकूर जी की झांकी के पीछे भगवान श्री राधा-कृष्ण के स्वरूपों की झांकी लोगों का मन मोह रही थी। श्री पिंजरापोल गोशाला की गौसेवा झांकी गायों का बचाने का आ न कर रही थी। ठाकुर जी गोपीनाथ जी और ठाकुर श्री श्याम सुंदर जी की झांकी के पीछे प्रभावतार षड्भुज महाप्रभु

और ठाकुर जी राधा दामोदर जी की झांकी आंखों का सुकून दे रही थी। इनके अलावा ठाकुर जी विनोदी लाल जी, स्व. गोस्वामी प्रद्युम्न कुमार देव जी, ठाकुर राधा रमण जी, ठाकुर श्री मदन मोहन जी की झांकी भी शोभायात्रा में शामिल रही। गौर गोविंद महिला मंडल, गोविंद परिकर कीर्तन मंडल, सिंधी पंचायत कीर्तन मंडल, गोविंद की गैर्या कीर्तन मंडल, जयपुर बंगाली मंडल के सदस्य पारंपरिक पोशाक में भक्ति की मस्ती में झूमे